



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Sebgha u Ghoxrin (27)

19 ta' Ġunju 2017

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku

Aaron Agius – Viċi Sindku

Dr. Christian Zammit – Kunsillier

Anthony Attard – Kunsillier

Abigail Farrugia – Ambaxxatriċi Lokali taż-Żgħażaġh

ASSENTI B'APOLÒĠIJI (Skont Ordni Permanenti 14A (3):

Dr. Kevin Cutajar – Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

Fil-bidu tal-laqgħa, il-membri tal-Kunsill wasslu l-kondoljanzi tagħhom lill-Kunsillier Dr. Christian Zammit għat-telfa taz-ziju tiegħu Laurence Sultana li ġrat nhar is-Sibt 17 ta' Ġunju. Il-Kunsill qabel unanimament li għandu jintbagħat bukkett fjuri għall-funeral tiegħu.

27.1 Qari tal-ittra ta' apologija

27.1.1 Is-Segretarju Eżekuttiv Ivan Attard ippreżenta u qara l-ittra ta' apologija tal-Kunsillier Dr. Kevin Cutajar u l-membri preżenti unanimament aċċettaw din l-apologija.

27.2 Qari, Konsiderazzjoni u Approvazzjoni tal-Minuti

27.2.1 Il-Kunsill approva bi tliet voti favur u astensjoni waħda l-minuti tal-laqgħa numru 337 li saret nhar it-Tnejn 17 ta' April 2017.

27.3 Twegibiet għall-Mistoqsijiet tal-Kunsilliera

27.3.1 Il-Viċi Sindku Aaron Agius staqsa dwar il-possibilita' li l-Kunsill jerga' jistieden lil rappreżentanti tal-kumitat tar-*re-enactment* ta' Sulmona sabiex jipparteċipaw fil-festa ta' Marija Bambina f' Settembru li ġej. Is-Sindku Joe Cordina propona u l-Kunsill qabel li għandna ninkarigaw lill-Viċi Sindku sabiex jiċċekkja x'tinvolvi eżatt din l-attività qabel tittiehed deċiżjoni dwarha.

27.3.2 Il-Kunsillier Dr. Christian Zammit staqsa dwar fiex wasal ix-xogħol ta' asfaltar u rikostruzzjoni tat-tieni parti ta' Triq Marsalforn, liema xogħol qed isir mill-Kunsill. Is-Sindku Joe Cordina wieġeb li matul il-ġimgħa li għaddiet iltaqa' mal-kuntrattur Victor Hili u ġie diskuss dwar kif ser isir ix-xogħol.

27.3.3 Il-Kunsillier Dr. Christian Zammit semma l-htieġa li jsiru *bins* addizzjonali fil-bajja tar-Ramla l-Hamra. Is-Sindku Joe Cordina propona u l-Kunsill



qabel li għandna ninfurmaw lid-Dipartiment tal-Indafa Pubblika fi hdan il-Ministeru għal Ghawdex sabiex jipprovdu dawn il-*bins*.

27.3.4 Il-Kunsillier Dr. Christian Zammit staqsa dwar fiex wasal il-proġett ta' tisbieh li kellu jsir mid-Dipartiment tal-Kultura fi hdan il-Ministeru għal Ghawdex fil-parti ta' isfel ta' Triq Bullara quddiem il-plakka li tfakkar lil Ġuzeppi Bajada, wiehed mill-vittmi tal-irvellijiet tas-*Sette Giugno*. Is-Sindku wieġeb li dan il-proġett għadu pendent u għaldaqstant ser nibagħtu *reminder* lill-Kumitat tal-Kultura.

27.4 **Approvazzjoni tal-*audited financial statements* għas-sena 2016**

Is-Segretarju Eżekuttiv Ivan Attard ipprezenta lill-Kunsill kopja tal-*financial statements* għas-sena 2016 bl-aggustamenti li saru mill-awdituri waqt il-proċess tal-awditjar.

Il-Kunsill approva bi tliet voti favur u astensjoni wahda dawn l-*audited financial statements* li ser jintbagħtu lill-Uffiċċju tal-Awditur Ġenerali (NAO) u lid-Dipartiment tal-Gvern Lokali.

27.5 **Komunikazzjonijiet tas-Sindku**

27.5.1 Is-Sindku Joe Cordina informa lill-Kunsill li, sad-data tal-għeluq tas-sottomissjoni tal-offerti għax-xogħol ta' rinnovazzjoni quddiem il-Knisja ta' Sant'Anton Abbati u installazzjoni ta' dawl dekorattiv mal-istess Knisja, kien hemm dawn il-kumpaniji/individwi li tefgħu l-offerti tagħhom kif ġej:

Isem tal-kumpanija	Ammont (VAT eskluża)
Richard Cauchi	27,015.65c
Jason Gauci	3791.00c
Xmun Projects Limited	18,659.08c

Is-Sindku Joe Cordina propona u l-Kunsill qabel unanimament li għandu jitwaqqaf bord ta' aġġudikazzjoni li jevalwa l-offerti sottomessi, liema bord ikun iffurmat mis-Sindku bħala *chairman* flimkien mal-Viċi Sindku Aaron Agius, il-Kunsillier Dr. Christian Zammit u l-Kunsillier Dr. Kevin Cutajar



bhala *evaluators*. Is-Segretarju Eżekuttiv Ivan Attard ser ikun is-Segretarju ta' dan il-bord. Il-Kunsill qabel unanimament li f'każ li l-Kunsillier Dr. Kevin Cutajar ma jkunx jista' jattendi, il-Kunsillier Anthony Attard ser jinhatar f'dan il-bord minfloku.

- 27.5.2 Is-Sindku Joe Cordina propona u l-Kunsill qabel unanimament li ghandha tinhareg offerta pubblika għall-kiri ta' trakk li jintuza għax-xogħol tal-Kunsill. Dan it-*tender* ser johrog wara li jkun gie ivvettjat min-naħa tad-Dipartiment tal-Gvern Lokali.
- 27.5.3 Is-Sindku Joe Cordina informa lill-Kunsill li fil-laqgħa tas-sotto-kumitat tal-ġemellagħi li saret nhar il-Hamis 15 ta' Ġunju 2017, kien hemm qbil unanimu li l-edizzjoni ta' din is-sena tal-festival tat-tin u ikel tradizzjonali Malti tiġi posposta għall-Ġimgħa 15, is-Sibt 16 u l-Ħadd 17 ta' Settembru 2017. Il-Kunsill qabel li għandna nitkellmu mal-W.R. Kan. Dun Anton Refalo Rapa, Rettur tal-Knisja ta' Ġesu' Nazzarenu, sabiex naraw li l-attivitajiet konnessi ma' dan il-festival ma jtellfux il-festival tal-hut li jiġi organizzat mill-Fondazzjoni Kumittiva. Il-Kunsill qabel unanimament li għandna ninfurmaw lill-Kunsilli barranin ġemellati magħna b'dan it-tibdil filwaqt li ninkarigaw lill-*Assistant Principal* Josephine Sultana sabiex tibda tikkordina l-akkomodazzjoni tad-delegati barranin li ser ikunu fostna għal dan il-festival.
- 27.5.4 Is-Sindku Joe Cordina informa lill-Kunsill li fl-aħħar laqgħa tas-sotto-kumitat tal-ġemellagħi, kien hemm qbil li l-kunċert muzikali li kellu jsir fi Pjazza l-Vitorja nhar is-Sibt 8 ta' Lulju 2017 bhala parti mill-festival tat-tin u ikel tradizzjonali Malti jiġi pospost għal data ohra s-sena li ġejja.
- 27.5.5 Is-Sindku Joe Cordina informa lill-Kunsill li bdejna bil-preparamenti tagħna għall-organizzazzjoni tal-Kunċert tal-Milied f'Diċembru li ġej. Huwa qal li l-Kor *Scuola Cantorum Jubilate* aċċetta li jagħmel dan il-Kunċert u għadna qed nistennew stima dettaljata tal-ispejjeż involuti.
- 27.5.6 Is-Sindku Joe Cordina propona u l-Kunsill qabel unanimament li għandna norganizzaw attivita' soċjali għar-residenti tax-Xagħra, liema attivita' tkun tinkludi haġġa għal Malta u ssir fil-bidu tax-xahar ta' Lulju.



27.5.7 Is-Sindku Joe Cordina informa lill-Kunsill li rċieva talba minghand l-*Assistant Principal* Josephine Sultana li hija wkoll il-persuna responsabbli mill-amministrazzjoni tal-librerija pubblika ‘Patri Ġiġi Camilleri SJ’ sabiex isir xogħol ta’ adattament interjuri fil-librerija bil-għan li tkun aktar attraenti għall-pubbliku, b’mod speċjali t-tfal. Is-Sindku ippreżenta lill-Kunsilliera prezenti kopja tal-pjanti li saru għal dan il-għan mis-Sur Clive Refalo. Wara diskussjoni, il-Kunsill qabel unanimament li x-xogħol għandu jsir kif propost.

27.5.8 Is-Sindku Joe Cordina propona u l-Kunsill qabel li għandna noħorġu l-kwotazzjoni għas-servizz tat-tindif tat-toroq fil-jiem tal-festa ta’ Marija Bambina.

27.6 Qari tal-Korrispondenza

27.6.1 E-mail minghand Rosa Zuchantke, *qualified health sport instructor*, li fiha qed titlob l-awtorizzazzjoni tal-Kunsill Lokali tax-Xagħra sabiex torganizza sessjonijiet ta’ *pilates* lil grupp ta’ madwar ħmistax-il persuna li ser ikunu Malta bejn it-8 u d-19 ta’ Ottubru 2017. Dawn is-sessjonijiet ser isiru fil-bajja tar-Ramla l-Hamra bejn id-9.00am u l-10.00am. Il-Kunsill qabel li għandna nagħtu l-awtorizzazzjoni tagħna bil-kundizzjoni li tinzamm l-indafa fuq il-bajja.

27.6.2 Ċirkulari numru 9/2017 maħruġa mid-Dipartiment tal-Gvern Lokali intitolata ‘Inizjattiva Finanzjarja – *Local Government Culture Fund*; l-Ewwel Sejha għal attivitajiet minn Lulju sa Diċembru 2017 u t-Tieni Sejha għal attivitajiet minn Jannar 2018 sa Diċembru 2020’.

Is-Sindku Joe Cordina informa lill-Kunsill li fl-ewwel sejha issottomettejna żewġ applikazzjonijiet differenti filwaqt li fit-tieni sejha ser nissottomettu applikazzjoni waħda li tkun tinkorpora l-attivitajiet kulturali li hemm il-hsieb li jiġu organizzati fit-tlett snin li ġejjin. Il-Kunsillier Dr. Christian Zammit propona u l-Kunsill qabel li għandna nerġġhu nifthu d-diskussjonijiet mal-Kunsill ta’ Offida fl-Italja dwar il-possibilita’ li jiġu organizzati skambji kulturali ta’ zgħażaġh bil-għan li nsahhu l-ftehim ta’ gemellaġġ li għandna ma’ dan il-Kunsill.



- 27.6.3 Ċirkulari numru 29/2017 mahruġa mill-Assoċjazzjoni tal-Kunsilli Lokali intitolata ‘Hatra ta’ President tal-Assoċjazzjoni tal-Kunsilli Lokali’. Il-Kunsill innota l-kontenut.
- 27.6.4 Ċirkulari numru 30/2017 mahruġa mill-Assoċjazzjoni tal-Kunsilli Lokali intitolata ‘Messagġ tal-President tal-Assoċjazzjoni’. Il-Kunsill innota l-kontenut.
- 27.6.5 Ċirkulari numru 10/2017 mahruġa mid-Dipartiment tal-Gvern Lokali intitolata ‘L-Immaniġġjar tal-Iskart Elettriku u Elettroniku (l-*WEEE*) miġbur mill-Kunsilli Lokali’. Il-Kunsill innota l-kontenut.
- 27.6.6 E-mail mingħand Mark Formosa, Direttur Proġetti u Żvilupp fi hdan il-Ministeru għal Ghawdex, li fiha qed jinforma lill-Kunsill li l-Ministeru huwa dispost li jasfalta Triq Ghajn Hosna billi jissupplixxi l-haddiema tiegħu għal dan ix-xogħol pero’ l-materjal irid jiġi provdut mill-Kunsill. Is-Sindku Joe Cordina propona u l-Kunsill qabel li għandna niktbu lill-Onorevoli Dr. Justyne Caruana, Ministru għal Ghawdex, u lill-Onorevoli Dr. Ian Borg, Ministru għat-Trasport u l-Infrastruttura, dwar il-bżonn urgenti li din it-triq prinċipali tiġi asfaltata b’fondi tal-Gvern Ċentrali.
- 27.6.7 Direttiva numru 2/2017 mahruġa mid-Dipartiment tal-Gvern Lokali intitolata ‘Estimi Annwali (*budget*) u Rapport Finanzjarju ta’ kull Kwart (*Quarterly Financial Report*)’. Il-Kunsill innota l-kontenut.
- 27.6.8 Ċirkulari numru 11/2017 mahruġa mid-Dipartiment tal-Gvern Lokali intitolata ‘Irtirar mix-Xogħol minhabba l-Eta’ Pensjonabbli’. Il-Kunsill innota l-kontenut.
- 27.6.9 E-mail mignhand Marianne Agius Attard, rappreżentanta tal-kumpanija *Firetech*, li fiha qed tinforma lill-Kunsill li l-istima sabiex isir *General Risk Assessment* fl-uffiċċju amministrattiv tammonta għas-somma ta’ € 501.50c. Minhabba li din l-istima hija oġhla minn dik ippreżentata mill-kumpanija *Alberta* fil-laqgħa preċedenti tal-Kunsill, il-Kunsill qabel unanimament li għandna nipproċedu bl-istima tal-kumpanija *Alberta* għal dan ix-xogħol.



- 27.6.10 E-mail mid-Dipartiment tal-Gvern Lokali b'informazzjoni dwar il-fondi disponibbli taht il-programm 'EEA and Norway Grants Fund for Youth Employment'. Il-Kunsill innota l-kontenut.
- 27.6.11 E-mail minghand Francis Marvic Galea li fiha qed jitlob il-kollaborazzjoni tal-Kunsill Lokali tax-Xagħra sabiex jigu organizzati tliet korsijiet fit-taljan matul ix-xhur ta' Lulju u Awwissu – kors għall-*beginners*, kors ieħor għal dawk l-istudenti li qegħdin Form 2 u Form 3 u kors ieħor għall-adulti jew residenti barranin. Il-Kunsill qabel li dawn il-korsijiet għandhom jigu organizzati u ser niehdu hsieb ninfurmaw lir-residenti tagħna.
- 27.6.12 E-mail minghand Dr. Alessandro Marroni li fiha qed jagħti informazzjoni dwar possibilita' ta' gemellaġġ ma' Ustica fl-Italja. Il-Kunsill innota l-kontenut.
- 27.6.13 E-mail minghand Kimberley Buttigieg, rappreżentanta tal-*Local Funds Board* fi hdan l-Awtorita' tal-Ippjanar, li fiha qed tinforma lill-Kunsill li l-bilanċ ta' flus li fadal f'dan il-fond għad-dispożizzjoni tal-Kunsill huwa ta' € 92,213.63c. Il-Kunsill innota l-kontenut.
- 27.6.14 E-mail minghand Vincenzo De Leonardis, koordinatur tal-*ficusnet*, li fiha qed jinforma lill-Kunsill li l-festivals tat-tin fil-lokalitajiet barranin ser isiru kif ġej: 1 u 2 ta' Lulju f'Domus De Maria, 12 ta' Awwissu f'Atessa u 26 u 27 ta' Awwissu f'San Michele Salentino. Il-Kunsill innota l-kontenut.
- 27.6.15 E-mail minghand Marcus Lauri, *local tour operator*, li fiha qed jitlob l-awtorizzazzjoni tal-Kunsill Lokali sabiex issir attivita' għal grupp ta' sittin persuna fil-bajja tar-Ramla l-Hamra nhar is-Sibt 12 ta' Awwissu 2017. Il-Kunsill ma aċċettax din it-talba.
- 27.6.16 Ċirkulari numru 12/2017 mahruġa mid-Dipartiment tal-Gvern Lokali u intitolata 'Parteċipazzjoni fil-Politika u Komunikazzjoni mal-*Media*'. Il-Kunsill innota l-kontenut.
- 27.6.17 E-mail minghand Victoria Martha Pace, koordinatriċi tal-*Valletta 2018*, li fiha din il-Fondazzjoni qed toffri lill-Kunsilli Lokali li jorganizzaw is-sessjonijiet 'Ohloq Kultura' waqt l-attivitajiet kulturali li jkollhom matul is-



senja. L-ispejjeż relatati mal-organizzazzjoni ta' dawn l-attivitajiet ser tkun koperta mill-Fondazzjoni filwaqt li l-Kunsilli Lokali jridu jipprovdu żewġ imwejjed, f'it siggijiet u *supply* ta' elettriku. Is-Sindku propona u l-Kunsill qabel li għandna niċċekkjaw mas-Sinjura Pace dwar il-possibilita' li dawn l-attivitajiet jigu organizzati bħala parti mill-festival tat-tin (organizzat mill-Kunsill) f' Settembru li għej.

- 27.6.18 Ittra mingħand is-Sur Carmel Attard, Segretarju tal-Għaqda Drammatika Azzjoni Kattolika Xagħra, li fiha qed jitlob il-kollaborazzjoni tal-Kunsill Lokali fl-organizzazzjoni ta' attivita' kulturali li saret nhar il-Hadd 28 ta' Mejju 2017 fis-7.00pm. Il-Kunsill ma aċċettax din it-talba minhabba li l-attivitajiet għaddiet.
- 27.6.19 Ċirkulari numru 13/2017 mahruġa mid-Dipartiment tal-Gvern Lokali u intitolata 'Inizjattiva Finanzjarja – *Local Government Community Innovation Fund (CIF)*'. Applikazzjonijiet jintlaqgħu sa mhux aktar tard mit-Tnejn 17 ta' Lulju 2017. Din il-materja diġa' għet diskussa aktar kmieni matul din il-laqgħa.
- 27.6.20 E-mail mingħand Joseph Azzopardi, uffiċjal fid-Dipartiment tal-Gvern Lokali, b'informazzjoni dwar il-*European Label for Local Governance (EloGE)* li ser tiġi varata għall-Kunsilli Lokali kollha ta' Malta u Ghawdex. Il-Kunsill innota l-kontenut.
- 27.6.21 Ittra mingħand Joe Louis Xiberras li fiha qed jitlob il-kollaborazzjoni tal-Kunsill Lokali ta' Xagħra fl-organizzazzjoni tal-attivitajiet annwali 'Giochi Senza Frontieri' li ser issir f'xi għurnata matul is-sajf skont kif jiġi deċiż mill-Kunsill. Is-Sur Xiberras qed jitlob is-somma ta' € 550 għall-organizzazzjoni ta' din l-attivitajiet sportiva. Il-Kunsill qabel li għandna nikkollaboraw fl-organizzazzjoni ta' din l-attivitajiet sportiva bi spiza li ma teċċedix is-somma mitluba ta' € 550. L-attivitajiet ser issir fil-bidu ta' Awwissu.
- 27.6.22 E-mail mid-Dipartiment tal-Gvern Lokali li fiha d-Dipartiment qed jinforma lill-Kunsill li l-applikazzjoni tagħna għall-fondi għall-organizzazzjoni tal-festival tat-tin u prodotti tipici Maltin għet aċċettata u d-



Dipartiment ser jikkommetti s-somma ta' € 5,000. Il-Kunsill innota l-kontenut.

- 27.6.23 E-mail mid-Dipartiment tal-Gvern Lokali li fiha d-Dipartiment qed jinforma lill-Kunsill li l-applikazzjoni tagħna għall-fondi għall-organizzazzjoni tal-Kuncert tal-Milied ma gietx aċċettata. Il-Kunsill innota l-kontenut.
- 27.6.24 Ċirkulari numru 14/2017 mahruġa mid-Dipartiment tal-Gvern Lokali u intitolata 'Ittra ta' Riżenja minn hatra ta' Kunsillier'. Il-Kunsill innota l-kontenut.
- 27.6.25 E-mail minghand Antoine Gatt, *project manager* ta' *LifeMedGreenRoof Project*, li fiha qed jistieden lil rappreżentanza tal-Kunsill sabiex tattendi għal *seminar* dwar dan il-proġett li ser isir nhar il-Ħamis 20 ta' Lulju 2017 fl-Universita' ta' Malta. Is-Sindku Joe Cordina propona u l-Kunsill qabel li għandna nibagħtu lill-iskrivana Manolita Farrugia għal dan is-*seminar*.
- 27.6.26 E-mail minghand Dott. Maria Concetta Spada li fiha qed tistieden rappreżentant mill-Kunsill sabiex jattendi għall-festival tat-tin f'Domus De Maria nhar is-Sibt 1 u l-Ħadd 2 ta' Lulju 2017. Il-Kunsill qabel unanimament li l-Kunsillier Dr. Christian Zammit għandu jattendi għal dan il-festival għan-nom tal-Kunsill.
- 27.6.27 E-mail minghand l-iskrivana tal-Kunsill Manolita Farrugia li fiha qed titlob l-approvazzjoni tal-Kunsill sabiex tkun tista' tingħata *qualification allowance* skont kif jistipula l-ftehim kollettiv tal-impjegati fis-servizz pubbliku ta' Malta. Il-Kunsill qabel unanimament li din il-*qualification allowance* għandha tingħata b'effett minn dan ix-xahar.
- 27.6.27 E-mail minghand Mr. Evangelista Leuzzi, *project coordinator* tal-Programm 'Tips4EU Twinning', li fiha qed jistieden delegazzjoni mill-Kunsill sabiex tattendi għat-tieni *event* ta' dan il-proġett li ser isir fi *French Guyana* bejn it-30 ta' Ottubru u t-3 ta' Novembru. Il-Kunsill qabel unanimament li s-Sindku Joe Cordina għandu jattendi għal din l-attività għan-nom tal-Kunsill.



- 27.6.29 E-mail minghand Melania Bajada, rappreżentanta tal-*Gozo Sports Board*, li fiha qed titlob *in-no objection* tal-Kunsill Lokali tax-Xagħra għall-organizzazzjoni tat-tigrijiet tradizzjonali taż-żwiemel li ser isiru fi Triq Ta' Hamet nhar il-Ħadd 3 ta' Settembru 2017 bejn it-8am u nofsinhar. Is-Sindku propona u l-Kunsill qabel unanimament li għandna nagħtu *n-no objection* tagħna bil-kundizzjoni li l-applikant igib il-permessi kollha neċessarji min-naħa tal-awtoritajiet kompetenti.
- 27.6.30 Ċirkulari numru 15/2017 mahruġa mid-Dipartiment tal-Gvern Lokali u intitolata 'L-Elezzjoni Ġenerali fit-3 ta' Ġunju, 2017'. Il-Kunsill innota l-kontenut.
- 27.6.31 Ċirkulari numru 16/2017 mahruġa mid-Dipartiment tal-Gvern Lokali u intitolata 'L-Indikatur tal-Qagħda Finanzjarja (l-FSI)'. Il-Kunsill innota l-kontenut.
- 27.6.32 E-mail minghand Manolita Farrugia li fiha qed tinforma lill-Kunsill li riċentament għadha kemm ippubblikat ktieb ta' stejjer bl-Ingliż bl-isem 'Gozo Fantasia'. Il-Kunsill qabel unanimament li għandna nixtru tliet kopji għal-librerija pubblika tagħna.
- 27.6.33 E-mail minghand Victor John Borg, fundatur ta' *Sunscape Festival*, li fiha qed jitlob *in-no objection* tal-Kunsill sabiex tkun tista' ssir edizzjoni oħra tas-*Sunscape Festival* fl-inħawi tar-Ramla bejn il-Ġimgħa 7 u l-Ħadd 9 ta' Lulju 2017. Is-Sindku propona u l-Kunsill qabel unanimament li għandna nagħtu *n-no objection* tagħna bil-kundizzjoni li l-applikant igib il-permessi kollha neċessarji min-naħa tal-awtoritajiet kompetenti.
- 27.6.34 E-mail minghand Mary-Anne Schembri, Aġent *Senior Manager* fi hdan l-Agenzija Nazzjonali tal-Litteriżmu, li fiha qed tinforma lill-Kunsill li ser jibdew isiru s-sessjonijiet imsejha 'Seher l-Istejjer' fil-librerija pubblika tax-Xagħra minn nhar is-Sibt 24 ta' Ġunju 2017 bejn l-10am u l-11am. Il-Kunsill innota l-kontenut.
- 27.6.35 Ittra minghand l-Arċipriet Mons. Carmelo Refalo għan-nom tal-Għaqda tal-Abbatini tax-Xagħra li fiha qed jitlob il-kollaborazzjoni tal-Kunsill fl-organizzazzjoni tal-attività kulturali 'Bambina Fest' li ser issir nhar il-Ħadd



27 ta' Awwissu 2017 mid-9pm 'il quddiem. Is-Sindku Joe Cordina propona u l-Kunsill qabel unanimament li ghandna nikkollaboraw fl-organizazzjoni ta' din l-attivita' bi spiza li ma teçcedix dik tas-sena li għaddiet.

- 27.6.36 Ċirkulari mill-Assoċjazzjoni tal-Kunsilli Lokali b'informazzjoni dwar possibilita' ta' gemellaġġ mal-villagġ ta' Coye-la-Forêt fi Franza. Il-Kunsill innota l-kontenut.
- 27.6.37 E-mail minghand Ms. Marina Sandulyak, *event coordinator* tal-*Europe Business Assembly*, li fiha qed tistieden lis-Sindku Joe Cordina u rappreżentant iehor tal-Kunsill sabiex jattendu għaċ-ċerimonja li matulha l-lokalita' tagħna ser tingħata l-*International Flag of the Investment and Innovative Attractiveness and Certificate*. Din iċ-ċerimonja ser issir nhar it-Tnejn 3 u t-Tlieta 4 ta' Lulju 2017 f'Luzern, l-Isvizzera. Il-Kunsill qabel unanimament li għandna niċċekkjaw x'tinvolvi eżatt il-parteciġazzjoni tagħna f'din iċ-ċerimonja.
- 27.6.38 E-mail minghand Michael Portelli, Segretarju tax-*Xagħra Historical Re-enactment Organisation*, li fiha qed jitlob il-kollaborazzjoni tal-Kunsill fl-organizazzjoni tal-attivita' 'Xagħratale' li ser issir kull nhar ta' Erbgħa matul ix-xhur ta' Lulju u Awwissu. Is-Sindku Joe Cordina propona u l-Kunsill qabel unanimament li għandna nikkollaboraw fl-organizazzjoni ta' din l-attivita' bi spiza li ma teçcedix is-somma ta' € 1000. Il-Kunsill qabel li din is-somma tista' tiġi riveduta fix-xhur li ġejjin f'każ li l-*performance* tkun lahqet livell għoli ta' kwalita'.
- 27.6.39 E-mail minghand Victoria Martha Pace, rappreżentanta tal-Fondazzjoni Valletta 2018, li fiha qed tinforma lill-Kunsilli Lokali b'sessjonijiet ta' informazzjoni u *workshops* li ser jiġu organizzati għal studenti, korijiet, muziċisti, artisti u persuni minn aspetti tal-hajja differenti bil-għan li jkunu jistgħu jipparteċipaw fil-proġett 'Orfeo and Majnun' imniedi mill-istess Fondazzjoni. Il-Kunsill, filwaqt li innota l-kontenut, qabel unanimament li għandna nibagħtu din l-informazzjoni lill-muziċisti, artisti u korijiet mil-lokalita' tagħna.
- 27.6.40 Itra minghand Joseph Bajada, Segretarju tas-Soċjeta' Filarmonika *Victory*, li fiha qed jitlob il-kollaborazzjoni tal-Kunsill Lokali fl-organizazzjoni tal-



programm vokali u strumentali li ser ittella' s-Socjeta' bhala parti mill-festa ta' Marija Bambina nhar it-Tnejn 4 ta' Settembru 2017. Is-Sindku Joe Cordina propona u l-Kunsill qabel unanimament li għandna nikkollaboraw mas-Socjeta' Filarmonika *Victory* fl-organizzazzjoni ta' din l-attivitá kulturali bi spiża li ma teççedix is-somma ta' € 800.

27.7 Ilmenti mir-residenti

- 27.7.1 Talba mingħand Dr. Valerie Said LLD ta' 'Terrae', Vjal it-Tmienja ta' Settembru, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill qabel li għandna nressqu din it-talba għall-approvazzjoni ta' Transport Malta.
- 27.7.2 Talba mingħand Benny Sultana ta' 39, 'Ben Nevis', Triq Mikiel Farrugia, sabiex titrangá l-bankina tar-residenza tiegħu. Il-Kunsill qabel li dan ix-xogħol għandu jsir.
- 27.7.3 Talba mingħand Anthony Sultana ta' Triq Kortoll sabiex titrangá bis-siment rampa li tagħti għal passagġ pubbliku fl-istess triq. Il-Kunsill qabel li dan ix-xogħol għandu jsir.
- 27.7.4 Talba mingħand il-*manager* tal-*hop-on-hop-off* f'Għawdex sabiex isiru sinjali li jipprojbixxu l-ipparkjar faççata tar-residenza numru 14 fi Triq Masri minħabba li l-*buses* qed isibu diffikulta' biex jgħaddu minn hemmhekk meta jkun il-vetturi ipparkjati fl-inħawi. Il-Kunsill ma aççettax din it-talba. Is-Sindku propona u l-Kunsill qabel li għandna nitkellmu ma' Transport Malta dwar il-possibilita' li tinbidel ir-rota tal-*hop-on-hop-off*.
- 27.7.5 Talba mingħand Victor Joseph Vella ta' 115, Triq Ġnien Xibla, sabiex issir 1.5m *keep clear* quddiem sqaq li hemm maġenb ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.



- 27.7.6 Talba mingħand Joseph Vella ta' 22, Triq Mikiel Farrugia, sabiex isiru sinjali li jipprojbixxu l-ipparkjar man-naħa ta' għalqa li għandu fi Triq Ġużeppi Grech. Il-Kunsill qabel li għandna nressqu din it-talba għall-approvazzjoni ta' Transport Malta.
- 27.7.7 Talba mingħand Brian Henley William Douglas ta' 'Dream Apartments', Flat 5, Triq l-Għejjun, sabiex jinżabru s-siġar li hemm fit-triq li tinsab wara l-appartamenti fejn joqgħod hu. Il-Kunsill qabel li dan ix-xogħol għandu jsir.
- 27.7.8 Talba mingħand Brian Caruana ta' *Cornucopia Hotel*, Triq Ġnien Imrik, sabiex issir tabella 'Tarmix Żibel Hawn' u oħra li tindika l-granet u l-hinjiet tal-ġbir tal-iskart f'it 'l isfel mil-lukanda peress li qed jithalla hafna żibel fl-inħawi li qed jitqatta' mill-klieb u l-qtates fl-inħawi. Il-Kunsill qabel li dawn it-tabelli għandhom jitwaħħlu.
- 27.7.9 Talba mingħand Carmel Vella ta' 78, Triq Parisot, sabiex isiru sinjali li jipprojbixxu l-ipparkjar mad-daħla li għandu għar-raba' tiegħu fl-inħawi tal-Ġgantija. Il-Kunsill qabel li għandna nressqu din it-talba għall-approvazzjoni ta' Transport Malta.
- 27.7.10 Talba mingħand il-Kumitat tax-*Xagħra United Football Club* sabiex titqaxxar il-parti tat-triq quddiem il-kazin tal-futbol minhabba li tinsab fi stat hażin. Il-Kunsill ma aċċettax din it-talba minhabba nuqqas ta' fondi disponibbli għax-xogħol rikjest.
- 27.7.11 Talba mingħand Noel Farrugia ta' 'Ivy Court', Flat 1, Vjal it-Tmienja ta' Settembru, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tal-*flats* fejn joqgħod hu. Il-Kunsill qabel li għandna nressqu din it-talba għall-approvazzjoni ta' Transport Malta.
- 27.7.12 Talba mingħand Jason Gatt ta' 'Kampanjola', Triq l-Għejjun, sabiex isiru *traffic calming measures* minhabba veloċità eċċessiva li qed ikun hemm f'din it-triq. Is-Sindku Joe Cordina propona u l-Kunsill qabel li għandna



nressqu talba għall-approvazzjoni ta' Transport Malta sabiex isir sinjal *slow* f' din it-triq.

- 27.7.13 Talba mingħand Victor Portelli ta' Sqaq fi Triq Ghajn Qamar sabiex isiru sinjali li jipprojbixxu l-ipparkjar man-naħa tal-isqaq fejn joqgħod hu minħabba li qed isir ipparkjar ta' vetturi hemmhekk u qed jinholq ingombri għar-residenti tal-isqaq. Il-Kunsill qabel li għandna nressqu din it-talba għall-approvazzjoni ta' Transport Malta.
- 27.7.14 Talba mingħand Maria Antonia Mifsud ta' 92, Triq l-Għar ta' Ninu, sabiex titranga l-bankina tar-residenza tagħha. Il-Kunsill qabel li dan ix-xogħol għandu jsir.
- 27.7.15 Talba mingħand Tereżina Galea ta' 'Arosfa', Triq Parisot, sabiex titranga l-bankina tar-residenza tagħha minħabba li tinsab fi stat hażin. Il-Kunsill qabel li dan ix-xogħol għandu jsir.
- 27.7.16 Talba mingħand Eucharist Portelli ta' 51, Triq Mannar, sabiex jittella' hajt tal-kantun fil-parti tal-għalqa tiegħu li ser tiġi esproprijata mill-Gvern biex titwessa' t-triq. Il-Kunsill qabel li għandna niċċekkjaw mar-resident dwar x'qed jitlob eżattament.
- 27.7.17 Talba mingħand John Saliba ta' 'Ave Maria', Triq it-27 ta' April 1688, sabiex issir *reserved parking bay* għad-*disabled* quddiem ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 27.7.18 Talba mingħand Derek Cini ta' 'Cini Holdings', Triq Marija Bambina, sabiex issir *loading/unloading bay* quddiem il-ħanut li għandu fl-istess triq. Is-Sindku Joe Cordina propona u l-Kunsill qabel li għandna nitkellmu mal-Kumitat tas-Socjeta' Filarmonika *Victory* qabel nibagħtu din it-talba għall-approvazzjoni ta' Transport Malta.



- 27.7.19 Talba mingħand Enzo Agius ta' Parisot Court, Flat 6, Triq Ta' Brieret, sabiex titranga l-bankina quddiem il-blokka appartamenti fejn joqgħod hu. Il-Kunsill qabel li dan ix-xogħol għandu jsir.
- 27.7.20 Talba mingħand Noel Teuma ta' 'Fasching House', Triq Ta' Ġorf, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 27.7.21 Talba mingħand Ferraris Annita Scalcon ta' 'L-Ghorfa', Triq Tas-Sruġ, sabiex il-Kunsill jikkunsidra li jorganizza kors fil-lingwa Ingliza għar-residenti barranin matul ix-xhur tas-Sajf. Il-Kunsill qabel li dan il-kors għandu jiġi organizzat.
- 27.7.22 Talba mingħand Angela Sultana ta' 'L'Etoile', Flat 7C, Triq id-Duluri, Marsalforn, sabiex isiru *garbage hooks* fis-sqag fi Triq 27 ta' April 1688 fejn għandha residenza privata. Il-Kunsill qabel li dawn il-*garbage hooks* għandhom isiru bil-kundizzjoni li jitwawhlu mal-ħajt tar-residenza tas-Sinjura Sultana.
- 27.7.23 Talba mingħand Maria Xerri ta' 26, Triq Ta' Bullara, sabiex isiru sinjali li jipprojbixxu l-ipparkjar quddiem ir-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 27.7.24 Talba mingħand Ruth Galea Vella ta' 87, Triq Ġnien Xibla, sabiex is-sqag ta' maġenb ir-residenza tagħha jingħata isem minħabba li preżentament għad m'għandux isem. Dan l-isqag jissejjah 'Sqag Ta' Germida' pero' għad m'għandux isem uffiċjali. Il-Kunsill qabel li għandna niċċekkjaw mas-Sinjura Galea Vella dwar jekk hemmx residenti f'dan l-isqag li għandhom oġġezzjoni għal din it-talba qabel inressquha għall-approvazzjoni tal-Kumitat Tismija tat-Toroq.
- 27.7.25 Talba mingħand Joseph Cassar ta' 70, Triq Ta' Ġorf, sabiex jitranga ħajt tas-sejjieh imwaqqa' fil-bidu ta' Triq Għajn Hosna. Il-Kunsill qabel li dan ix-xogħol għandu jsir.



- 27.7.26 Talba mingħand is-Sindku Joe Cordina sabiex tinbidel il-*playhouse* li tinsab fil-parti ta' isfel tal-*playing field* fi Vjal it-Tmienja ta' Settembru. Il-Kunsill qabel li dan ix-xogħol għandu jsir.
- 27.7.27 Talba mingħand Lewis Refalo ta' 52, Triq San Ġuzepp, sabiex titneħħa l-*communal reserved parking bay* li saret quddiem il-propjeta' tiegħu li tinsab f'numru 34, Triq San Ġuzepp. Il-Kunsill qabel li għandna nibagħtu din it-talba għall-*approvazzjoni* ta' Transport Malta.
- 27.7.28 Talba mingħand Carmel Teuma ta' 'Denfil Ferħan' Court, Flat 4, Triq Ġnien Imrik, sabiex titwahħhal mera fi Triq Ġnien Imrik f'liwja tat-triq vicin din il-blokka *flats*. Il-Kunsill qabel li din il-mera għandha titwahħhal.
- 27.7.29 Talba mingħand Alfred Bajada ta' 'Il-Merill', Flat 4, Triq Ta' Gajdoru, sabiex titranga kantuniera ta' ħajt tas-sejjieh fi Triq Gajdoru. Il-Kunsill qabel li dan ix-xogħol għandu jsir.
- 27.7.30 Talba mingħand Coronato Vella ta' 17, Triq Ġnien Xibla, sabiex jiġu installati *cameras* tas-sigurta' fil-Wied tar-Ramla. Dan peress li allegatament qed jintefa' xi materjal f'dan il-wied minn terzi persuni matul il-lejl. Is-Sindku Joe Cordina propona u l-Kunsill qabel li għandna nirreferu dan il-każ lill-*enforcement unit* fi hdan l-Awtorita' tal-Ippjanar.
- 27.7.31 Talba mingħand Gail Burton ta' 165, Triq it-27 ta' April 1688, sabiex jitrangaw xi ċangaturi tal-bankina tar-residenza tiegħu. Il-Kunsill qabel li dan ix-xogħol għandu jsir.
- 27.7.32 Talba mingħand is-Sindku Joe Cordina sabiex jitneħħew is-sinjali li jipprojbixxu l-ipparkjar li saru mingħajr l-*approvazzjoni* tal-Kunsill fil-pjazza tal-Kortoll. Il-Kunsill qabel li għandna nibagħtu din it-talba għall-*approvazzjoni* ta' Transport Malta.
- 27.7.33 Talba mingħand is-Sindku Joe Cordina sabiex jitranga ħajt tas-sejjieh imwaqqa' fil-bidu ta' Triq is-Sellum. Il-Kunsill qabel li dan ix-xogħol għandu jsir.



- 27.7.34 Talba mingħand il-Viċi Sindku Aaron Agius sabiex isir *playing equipment* ġdid adattata għat-tfal fil-ġnien pubbliku quddiem il-Mithna Ta' Kola. Il-Kunsill qabel li dan l-*equipment* għandu jinxtara.
- 27.7.35 Talba mingħand il-Viċi Sindku Aaron Agius sabiex jinżebagħ u jitranga ċ-ċint li hemm bejn il-*belvedere* ta' Triq il-Qaċċa u l-*playing field* ta' Vjal it-Tmienja ta' Settembru. Il-Kunsill qabel li dan ix-xogħol għandu jsir.
- 27.7.36 Talba mingħand il-Viċi Sindku Aaron Agius sabiex jinżebagħ u jitranga ċ-ċint li jdawwar il-ġnien pubbliku quddiem il-Mithna Ta' Kola. Il-Kunsill qabel li dan ix-xogħol għandu jsir.
- 27.7.37 Ilment mingħand il-Viċi Sindku Aaron Agius rigward rimi ta' skart iġġenerat min-negozji fil-*bins* tal-Pjazza. Wara diskussjoni, is-Sindku Joe Cordina propona u l-Kunsill qabel li għandna nibagħtu ittra lis-sidien tan-negozji ta' Pjazza l-Vitorja rigward dan il-każ.
- 27.7.38 Ilment mingħand il-Kunsillier Dr. Christian Zammit rigward in-nuqqas ta' indafa f' diversi toroq fil-lokalita' tagħna, fosthom Triq Bertrija, Ta' Bullara u Liberat Grech. Il-Kunsill qabel li għandna ninsistu mal-kuntrattur Nicholas Zammit, il-kuntrattur responsabbli mit-tindif tat-toroq fix-Xagħra, sabiex jonora bl-aħjar mod possibbli l-kundizzjonijiet tal-kuntratt li għandu mal-Kunsill.

27.8 Konsiderazzjoni u Approvazzjoni tal-iskeda ta' pagamenti

- 27.8.1 Is-Segretarju Ezekuttiv Ivan Attard ipprezenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Anthony Attard ġibed l-attenzjoni rigward il-kont ta' *Cini Holdings Co. Limited* għal xiri ta' *fuel* għal xogħol tal-Kunsill. Huwa qal li dan ix-xiri qed isir kontra l-Liġi. Is-Sindku Joe Cordina ma qabilx u qal li ma qieghed isir xejn kontra l-Liġi. Huwa fakkar li dan ix-xiri qed isir skont deċiżjoni tal-Kunsill li kienet ittiehdet lura fis-sena 2011 u li fil-ġimgħat li



gejjin ser tinhareg offerta pubblika għall-kiri ta' trakk li jintuza għal xogħol tal-Kunsill. Dan skont kif diġa' gie deċiż fil-laqgħa preċedenti.

Bi tliet voti favur u wiehed kontra, l-iskeda ta' pagamenti annessa mal-minuti giet approvata.

27.9 Tmiem tal-laqgħa u data tas-seduta li jmiss

27.9.1 Il-laqgħa tal-Kunsill intemmet fis-7.00pm u giet agġornata b'mod unanimu għal nhar it-Tnejn 24 ta' Lulju 2017 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv